

ত্রিপুরা হাফাঙ
ককথুম তেই হুকুমু দাগিখুঙ

স- ১৮০৪

আগরতলা, ১৪ নভেম্বর, ২০২৪

সালথামনি হাসতেরেমনি ইয়ুথ ফেস্টিভাল তেই সায়েন্স এক্সিভিশনন' চেঙগাঁই রীখা
সিকলা বসঙ আঁঙখা হাকতরনি ফান ঃ সিকলা হামক্রায় তেই থাঁঙ নায়খুঙনি মন্ত্ৰি

কায়সা ত্রিপুরা কাহামকুক ত্রিপুরা খীলায় সঙচানাঅ সিকলা বসঙরক বাঁসকাঙ আঙক ফায়না নাঙনায়। সিকলা বসঙ আঁঙখা হাকতরনি ফান। থাঙনায় ১৩ নভেম্বর' কৈলাসহরনি উনকোটি কলাক্ষেত্রঅ সঙচাজাক সালথামনি হাসতেরেমনি ইয়ুথ ফেস্টিভাল তেই সায়েন্স এক্সিভিশনন' চেঙগাঁই রীই অ কক সাখা সিকলা হামক্রায় তেই থাঁঙ নায়খুঙনি মন্ত্ৰি টিঙ্কু রায়। ব' তেইব' সাখা, তাবুকনি কীতাল আচায়সঙন' হাসতেনি হাবারনি মানীয়ন' সামুঙগ' ফাঁঙনাগাঁই সাকচুকজাক খীলায় তিসানানি বাগাঁই খাতুঙ রীনা নাঙনায়। হাসতেনি তাবুকনি হাফাঙ সাকচুকজাক ত্রিপুরা খীলায় তিসানাঅ জুদা জুদা লুডাজিমুঙ রমখা। ২০৪৭ বিসিনি বিসিং মন্ত্ৰি বখরক নরেন্দ্র মোদিনি কিয়কজাক ভারতনি ইমাংন' মুকথাঙগ' সীলায়না বাগাঁই হাসতে হাফাঙব' সামুঙ তাঙগাঁই তঙগ'। বনি বাগাঁই হাফাঙনি লগি লগি সিকলা বসঙব' বাঁসকাঙ আঙক ফায়না নাঙনায়। সিকলা হামক্রায় তেই থাঁঙ নায়খুঙনি মন্ত্ৰি অ সাল' কৈলাসহরনি শ্রীরামপুর এসএমএইচএস স্কুল' হাসতেনি জুদা জুদা হাঙখরনি সীরাঁঙনায়-সীরাঁঙনায়জীকরকনি সীনামজাক সায়েন্স মডেলরকন' বেরায়ীয় নায়খা।

পানদাঅ মানজাক ফায়নায়রকনি বিসিং তঙগ' এমএলএ বীরজিৎ সিনহা, কৈলাসহর পুর পরিষদনি চেয়ারপার্সন চপলা দেবরায়, চন্ডিপুর পঞ্চায়েত সমিতিনি চেয়ারম্যান সম্পা দাস পাল, উনকোটি হাঙখরনি ডিএম দিলীপ কুমার চাকমা, সিকলা হামক্রায় তেই থাঁঙ নায়খুঙনি দাগিফাঙ সত্যব্রত নাখা পানদান' তীয়দুলখা উনকোটি জিলা পরিষদনি সভাপতি অমলেন্দু দাস। লামসগাঁই ককমুঙ নারীকখা সিকলা হামক্রায় তেই থাঁঙ নায়খুঙনি সেক্রেটারি ড. প্রদীপ কুমার চক্রবর্তী। লামসগাঁই ককমুঙ নারীকফুর ব' সাখা, ২০২৪ ন্যাশনাল ইয়ুথ ফেস্টিভালনি থিম 'বিজ্ঞান ও প্রযুক্তিতে উদ্বাবন' ইয়ুথ ফেস্টিভাল' জতই ১২টা ককবথমানি সাকা বাতায়লায়মুঙ সঙচাজাকখা। চেঙমুঙনি পানদানি চেঙমুঙগ' কায়সা নায়থথক হিমবতক আউলিনি জুদা জুদা লামা তাঁই থাঙখা। হিমবতকঅ জুদা জুদা স্কুলনি সীরাঁঙনায়-সীরাঁঙনায়জীকরক মানজাক ফায়খা। হিমবতক চেঙজাকখা উনকোটি কলাক্ষেত্রনি সিমি তেই আউলিনি জুদা জুদা লামা তাঁই খীলায় উনকোটি কলাক্ষেত্রঅ ফায়ীয় পায়খা।
